

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-85

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ കൃഷ്ണായ പരബ്രഹ്മണേ നമഃ
ശ്രീമതേ രാമാനുജായ നമഃ

॥ ശ്രീമന്നാരായണീയം ॥

ഭഗവതഃ-85

ജരാസന്ധവധവർണ്ണനം രാജസുയവർണ്ണനം ച

തതോ മഗധഭൃത്യതാ ചിരനിരോധസംക്ലേശിതം
ശതാഷ്ടകയുതായുതദിതയമീശ ഭൂമീഭൃതാം ।
അനാഥശരണായ തേ കമപി പുരുഷം പ്രാഹിണോ-
ഭയാചത സ മാഗധക്ഷപണമേവ കിം ഭൂയസാ ॥ 1 ॥

യിയാസുരഭിമാഗധം തദനു നാരദോഭീരിതാ-
ഭ്യുധിഷ്ഠിരമഖോദ്യമാദ്യഭയകാർയപർയാകുലഃ ।
വിരുദ്ധജയിനോഽധരാദ്യഭയസിദ്ധിരിത്യുദ്ധവേ
ശശംസുഷി നിജൈഃ സമം പുരമിയേഥ യൗധിഷ്ഠിരീം ॥ 2 ॥

അശേഷദധിതായുതേ ത്വയി സമാഗതേ ധർമ്മജോ
വിജിത്യ സഹജൈർമ്മഹീം ഭവദപാംഗസംവർദ്ധിതൈഃ ।
ശ്രീയം നിരുപമാം വഹന്നഹഹ ഭക്തദാസായിതം
ഭവന്തമയി മാഗധേ പ്രഹിതവാൻ സഭീമാർജ്ജുനം ॥ 3 ॥

ഗിരിവ്രജപുരം ഗതാസ്തദനു ദേവ യുയം ത്രയോ
യയാച സമരോത്സവം ദിജമിഷേണ തം മാഗധം ।
അപൂർണ്ണസുകൃതം ത്വമും പവനജേന സംഗ്രാമയൻ
നിരീക്ഷ്യ സഹ ജിഷ്ണുനാ ത്വമപി രാജയുദ്ധാ സ്ഥിതഃ ॥ 4 ॥

അശാന്തസമരോദ്ധതം വിടപപാടനാസഞ്ജന്തയാ
നിപാത്യ ജരസന്ധുതം പവനജേന നിഷ്പാടിതം ।
വിമുച്യ നൃപതീൻ മുദാ സമനുഗൃഹ്യ ഭക്തിം പരാം
ഭിദേശിഥ ഗതസ്പൃഹാനപി ച ധർമ്മഗുപ്തൈ ഭൂവഃ ॥ 5 ॥

പ്രചക്രൂഷി യുധിഷ്ഠിരേ തദനു രാജസുയാധരം
 പ്രസന്നഭൃതകീഭവത്സകലരാജകവ്യാകുലം |
 തമപ്യയി ജഗത്പതേ ദിജപദാവനേജാദികം
 ചകർത്ഥ കിമു കഥ്യതേ നൃപവരസ്യ ഭാഗ്യോന്നതിഃ || 6 ||

തതഃ സവനകർമ്മണി പ്രവരമഗ്ദ്യപുജാവിധിം
 വിചാർയ സഹദേവവാഗനുഗതഃ സ ധർമ്മാത്മജഃ |
 വ്യധത്ത ഭവതേ മുദാ സദസി വിശ്വഭൂതാത്മനേ
 തദാ സസുരമാനുഷം ഭുവനമേവ തൃപ്തിം ദധൗ || 7 ||

തതഃ സപദി ചേദിപോ മുനിന്യുപേഷു തിഷ്ഠത്വഹോ
 സഭാജയതി കോ ജഡഃ പശുപദുർദ്ദുരുടം വടും |
 ഇതി ത്വയി സ ദുർവ്വചോവിതതിമുദ്ദമന്നാസനാ-
 ദുദാപതദുദായുധഃ സമപതന്നമും പാണ്ഡവാഃ || 8 ||

നിവാർയ നിജപക്ഷഗാനഭിമുഖസ്യ വിഭേഷിണ-
 സ്ത്വമേവ ജഹൃഷേ ശിരോ ദനുജദാരിണാ സ്വാരിണാ |
 ജനുസ്ത്രിതയലബ്ധയാ സതതചിന്തയാ ശുദ്ധധീ-
 സ്ത്വയാ സ പരമേകതാമധ്യത യോഗിനാം ദുർല്ലഭാം || 9 ||

തതഃ സുമഹിതേ ത്വയാ ക്രതുവരേ നിരുഡേ ജനോ
 യയൗ ജയതി ധർമ്മജോ ജയതി കൃഷ്ണ ഇത്യാലപൻ |
 ഖലഃ സ തു സുയോധനോ ധൃതമനാസ്സപതശ്രിയാ
 മയാർപ്പിതസഭാമുഖേ സ്ഥലജലദ്രമാദദ്രമീത് || 10 ||

തദാ ഹസിതമുത്ഥിതം ദ്രുപദനന്ദനാഭീമയോ-
 രപാംഗകലയാ വിഭോ കിമപി താവദുജ്ജുംഭയൻ |
 ധരാഭരനിരാകൃതൗ സപദി നാമ ബീജം വപൻ
 ജനാർദ്ദന മരുത്പുരീനിലയ പാഹി മാമാമയാത് || 11 ||
